

సమస్యలు పరిష్కరించాలి

ప్రభుత్వ వివేక వినతిపత్రం అందజేసిన గెస్ట్ లెక్కర్లు



వివేక గుర్తుల బాలరాజుకు వినతిపత్రం అందజేస్తున్న గెస్ట్ లెక్కర్లు

అచ్చంపేట, అక్టోబర్ 3 : రాష్ట్రంలోని గెస్ట్ లెక్కర్ల సమస్యలను ప్రభుత్వం దృష్టికి తీసుకెళ్లి పరిష్కరించాలని డిగ్రీ గెస్ట్ లెక్కర్ల అసోసియేషన్ ఆధ్వర్యంలో మంగళవారం ప్రభుత్వ వివేక, ఎమ్మెల్యే డాక్టర్ గుర్తుల బాలరాజును హైదరాబాద్ కలిసి వినతిపత్రం అందజేశారు. డిగ్రీ లెక్కర్లకు సమాన పనికి సమాన వేతనంతోపాటు 12 నెలల పాటు కన్వాలిడేట్ ఇవ్వాలని, కాంట్రాక్టు ఎంప్లాయిస్, పీటీఎల్ లుగా గుర్తించాలని, యూజీసీ నిబంధనల ప్రకారం అసిస్టెంట్ ప్రొఫెసర్ బెసిక్ పేను వర్తింపజేసి విధిగా చూడాలని తెలిపారు. స్పందించిన ఎమ్మెల్యే గుర్తుల బాలరాజు వెంటనే విద్యాశాఖ మంత్రి సబితారెడ్డికి ఫోన్ చేసి విషయం తెలియపర్చేందుకు ప్రయత్నించగా మంత్రి ఫోన్ కలువలేదని సంఘం రాష్ట్ర అసోసియేషన్ అధ్యక్షుడు ఈశ్వర్ లాల్, డాక్టర్ కృష్ణగోపాల్ తెలిపారు. మరోసారి మంత్రి దృష్టికి తీసుకెళ్లి సమస్యను పరిష్కరించేందుకు చొరవ తీసుకుంటానని చెప్పారని తెలిపారు. కార్యక్రమంలో సంఘం నాయకులు శంకర్, శివకుమార్, గోపాల్, కిరణ్, మల్లయ్య, వెంకటస్వామి, ముంతాజ్, గాయత్రి తదితరులు పాల్గొన్నారు.

రేపు మండల సర్వసభ్య సమావేశం

బల్లూరు, అక్టోబర్ 3 : మండల సర్వసభ్య సమావేశం గురువారం మధ్యాహ్నం 2 గంటలకు ఎంపీపీ అరుణా నర్సింహారావు అధ్యక్షతన మండల పరిషత్ కార్యాలయంలో నిర్వహించనున్నట్లు ఎంపీపీ దేవన్న మంగళవారం ప్రకటనలో తెలిపారు. ఈ సమావేశానికి ప్రభుత్వ వివేక, ఎమ్మెల్యే గుర్తుల బాలరాజు, నాగర్ కర్నూల్ ఎంపీ రాములు ముఖ్యఅతిథులుగా హాజరుకానున్నట్లు పేర్కొన్నారు. సమావేశానికి మండలంలోని వివిధ గ్రామాల సర్పంచులు, ఎంపీటీసీలు, కోఆర్డినేషన్ సభ్యులు హాజరుకావాలని, అదేవిధంగా వివిధ శాఖల అధికారులు తమ శాఖకు సంబంధించిన నివేదికలతో సకాలంలో హాజరుకావాలని కోరారు.

పంపిణీకి చీరలు సిద్ధం

బల్లూరు, అక్టోబర్ 3 : తెలంగాణ ప్రభుత్వం దసరా పండుగ సందర్భంగా మహిళలకు పంపిణీ చేసేందుకు చీరలను సిద్ధం చేసినట్లు ఎంపీపీ దేవన్న తెలిపారు. మండలం మొత్తానికి 11,660 చీరలు మండలానికి వచ్చినట్లు పేర్కొన్నారు. త్వరలో గ్రామ పంచాయతీల వారిగా పంపిణీ చేసి మహిళలకు అందించేందుకు చర్యలు తీసుకోనున్నట్లు ఎంపీపీ వెల్లడించారు.

3ఎస్ సి 101-ఎ: బల్లూరు జీపీకి చేరిన బతుకమ్మ చీరలు

పీఆర్ డి కమిటీ ఏర్పాటు హర్షణీయం

ఉప్పునుంతుల, అక్టోబర్ 3 : ఎంతో కాలంగా ఉద్యోగ, ఉపాధ్యాయ, పెన్షనర్లు ఎదురుచూస్తున్న పీఆర్ డి కమిటీని ప్రభుత్వం ఏర్పాటు చేయడం హర్షణీయమని తపస్ జిల్లా ప్రధాన కార్యదర్శి శైఖర్ ముదీరాజ్ మంగళవారం ప్రకటనలో పేర్కొన్నారు. అయితే మధ్యంతర భృతినీ 5 శాతం ప్రకటించడం బాధాకరం అన్నారు. కనీసం 20 నుంచి 25 శాతం అంతరం పెంచేందుకు చర్యలు తీసుకోవాలని కోరారు.

విద్యార్థినులను వేధిస్తే కఠిన చర్యలు



విద్యార్థిని, విద్యార్థులకు షీట్ లై అవగాహన కల్పిస్తున్న ఇంచార్జి పద్మ

అచ్చంపేటటౌన్, అక్టోబర్ 3 : మహిళలను, విద్యార్థినులను వేధిస్తే కఠిన చర్యలు తప్పవని షీట్ లై ఇన్ చార్జి పద్మ అన్నారు. మంగళవారం పట్టణంలోని ప్రభుత్వ ఉన్నత పాఠశాలలో విద్యార్థినులకు షీట్ లై అధ్యక్షులు అవగాహన కార్యక్రమాన్ని నిర్వహించారు. ఈ సందర్భంగా ఆమె మాట్లాడుతూ బాలికలు ప్రేమ పేరుతో జీవితాలను నాశనం చేసుకోవద్దని చదువుపై ప్రత్యేక శ్రద్ధ కనబరిచి జీవితంలో ఉన్నత శిఖరాలను అందుకోవాలని సూచించారు. మహిళలు, బాలికలను ఎవరైనా వేధించినట్లు గురి చేస్తే 100కు లేదా షీట్ లై కు సమాచారం అందించాలన్నారు. కార్యక్రమంలో ఉపాధ్యాయులు ఉన్నారు.

విద్యార్థులకు అభినందన

అచ్చంపేటటౌన్, అక్టోబర్ 3 : ఎస్ జీఎఫ్ జిల్లా స్థాయి అండర్ 14/17 బాలబాలికల టోర్నమెంట్ కలెక్టర్ మండలంలో నిర్వహించారు. ఈ టోర్నమెంట్ లో అచ్చంపేట నియోజకవర్గం నుంచి బాలబాలికలు పాల్గొని బాలుర విభాగంలో అండర్ 14 విభాగంలో మొదటి బహుమతి, అండర్ 17 విభాగంలో ద్వితీయ బహుమతి గెలుపొందారు. ఈ సందర్భంగా అచ్చంపేట వ్యాయామ ఉపాధ్యాయులు శ్రీదాకారులను అభినందించారు. కార్యక్రమంలో వీడియో నాగేశ్వర్ రావు, మణి, స్వరూప, సీనియర్ ఉపాధ్యాయులు మల్లయ్య, రమేష్, జ్ఞానేశ్వరి తదితరులు పాల్గొన్నారు.

అభివృద్ధి దిశగా అడుగులు

బల్లూరు, అక్టోబర్ 3 : మండలంలోని పోలిశెట్టిపల్లి ఉమ్మడి గ్రామపంచాయతీ పరిధిలో రాంగర్ కాలనీ, గోపాల్ రావునగర్ తండా ఉండేవి. ఇవి ఏమాత్రం అభివృద్ధికి నోచుకోలేదు. తెలంగాణ ఏర్పడిన అనంతరం సీఎం కేసీఆర్ తండాలను ప్రత్యేక పంచాయతీలుగా ఏర్పాటు చేయడంతో పోలిశెట్టిపల్లి ఉమ్మడి గ్రామ పంచాయతీ నుంచి గోపాల్ రావునగర్ తండా, రాంగర్ తండాలును కలిపి రాంగర్ తండా గ్రామ పంచాయతీగా ఏర్పాటు చేసింది. అంతేకాదు గ్రామాల అభివృద్ధికి ప్రభుత్వం ప్రత్యేక నిధులు కేటాయింపడంతో రాంగర్ తండా అభివృద్ధి దిశగా అడుగులు వేస్తున్నది. బల్లూరు-అచ్చంపేట ప్రధాన రోడ్డులో రాంగర్ తండా జీపీ ఉంటుంది. గ్రామానికి రోడ్డు సౌకర్యం ఏర్పాటు చేయడంతోపాటు పలు అభివృద్ధి పనులకు శ్రీకారం చుట్టారు. దాదాపు రూ.30 లక్షలతో సీసీ రోడ్డును నిర్మించారు. గ్రామం నుంచి పోలిశెట్టిపల్లి వరకు బీటీ పనులకు రూ.కోటి 20 లక్షలు, గేట్ నుంచి గోపాల్ రావుతండా వరకు బీటీ రోడ్డు రూ.కోటి 20 లక్షలు మంజూరు కావడంతో 4 నెలల కిందట ఎమ్మెల్యే గుర్తుల బాలరాజు రాష్ట్ర గిరిజన శాఖ మంత్రి సత్యవతి రాజ్ డివే చనులు ప్రారంభించారు. ఇప్పటికే రైతు వేదిక నిర్మాణం పూర్తి కావడంతో రెండు నెలల కిందటే ఎమ్మెల్యే దానిని ప్రారంభించారు. గ్రామంలో యాదవులు కుల దేవత పెద్దమ్మ నూతన ఆలయానికి ఎమ్మెల్యే గుర్తుల, ఎంపీ రాములు ప్రారంభించారు. కొత్త జీపీలో నూతన గ్రామపంచాయతీ భవనానికి రూ. 18 లక్షలను మంజూరు చేయడంతో పనులు ప్రస్తుతం స్లాట్ లేవల్లో ఉన్నాయి. గ్రామంలో ఇప్పటి వరకు ఆసరా పింఛన్లు 60 మందికి ఇస్తుండగా 10 మందికి పైగా

కల్యాణలక్ష్మి, 5 మంది రైతు కుటుంబాలకు రైతుబీమా నుంచి లబ్ధి పొందారు. అచ్చంపేట పట్టణానికి దగ్గరగా ఉండడంతో గిరిజనులు, ప్రజలు జీవనోపాధి పొందుతున్నారు. అయితే రాంగర్ తండా పరిధిలోని పాఠశాలను మన ఊరు- మనబడిలో భాగంగా అభివృద్ధి చేయాలని, అదేవిధంగా డ్రైనేజీలు తదితర మౌలిక వసతులు కల్పించి పట్టణాలకు దీటుగా తీర్చిదిద్దాలని



రాంగర్ తండాలో నిర్మించిన రైతువేదిక భవనం

ప్రజలు కోరుతున్నారు. అంతేకాకుండా కొత్తగా ఏర్పడిన జీపీలో పలు అభివృద్ధి పనులు చేపడుతుండడంపై హార్షం వ్యక్తం చేస్తూ అభివృద్ధికి సహకరిస్తున్న ఎంపీ, ఎమ్మెల్యేకు గ్రామస్తులు ప్రత్యేక కృతజ్ఞతలు తెలుపుతున్నారు.

- మంత్రి సత్యవతి రాజ్ డివే అభివృద్ధి పనులకు భూమిపూజ
- హార్షం వ్యక్తం చేస్తున్న రాంగర్ తండా ప్రజలు



రాంగర్ తండా బీటీ రోడ్డుకు భూమిపూజ చేస్తున్న మంత్రి సత్యవతి రాజ్ డి, ఎమ్మెల్యే గుర్తుల బాలరాజు (పైల్)

జీపీ అభివృద్ధికి కృషి..

రాంగర్ తండాలో సీసీ రోడ్డు నిర్మించడంతోపాటు ప్రధాన రోడ్డు నుంచి బీటీ రోడ్డుకు ఇటీవల మంత్రి సత్యవతి రాజ్ డి భూమి పూజ చేశారు. తండాలో ఇప్పటికే రైతువేదిక నిర్మించాం, గ్రామ పంచాయతీ భవనం పనులు కూడా పురోగతిలో ఉన్నాయి. రానున్న రోజుల్లో ఎమ్మెల్యే గుర్తుల బాలరాజు, ఎంపీ రాములు సహకారంతో గ్రామ పంచాయతీని అన్ని విధాలా అభివృద్ధి చేసేందుకు కృషి చేస్తున్నాం. - శ్రీ రాంనాయక్, సర్పంచ్, రాంగర్ తండా జీపీ



బస్సు సౌకర్యంపై విద్యార్థుల హర్షం

లింగాల, అక్టోబర్ 3 : మండలంలోని వల్లభాపూర్ గ్రామానికి బస్సు సౌకర్యం కల్పించడంపై మంగళవారం విద్యార్థులు, తల్లిదండ్రులు హర్షం వ్యక్తం చేశారు. రాంపూర్, వల్లభాపూర్, మానాజీపే గ్రామాలకు చెందిన విద్యార్థులు ప్రతిరోజూ తెల్లపల్లి మండలంలోని గౌరెడ్డిపల్లి, తెల్లపల్లికి దాదాపు 40 నుంచి 50 మంది విద్యార్థులు చదువుకోవడానికి వెళ్తున్నారు. కాగా ఆయా గ్రామాలకు బస్సు సౌకర్యం లేకపోవడంతో ప్రతిరోజూ 3కిలో మీటర్లు నడుచుకుంటూ రాంపూర్ స్టేజీ వద్దకు వచ్చి బస్సు ఎక్కి పాఠశాలకు వెళ్ళారు. దీంతో సమయానికి పాఠశాలకు వెళ్ళక చదువుల్లో వెనుకబాటుకు గురవుతున్నారని తల్లిదండ్రులు ఆవేదన వ్యక్తం చేశారు. దీంతో స్పందించిన ఆర్డీసీ అధికారులు ఉదయం 7:45 గంటలకు అచ్చంపేట డిపోకు చెందిన బస్సు వల్లభాపూర్ మీదుగా తెల్లపల్లికి వెళ్తుండడంతో విద్యార్థులు సమయానికి పాఠశాలకు చేరుకుంటున్నారని అన్నారు. అదే విధంగా సాయంత్రం 6 గంటల



బస్సు సౌకర్యం కల్పించడంపై హర్షం వ్యక్తం చేస్తున్న విద్యార్థులు

కు తిరిగి గ్రామాల మీదుగా అచ్చంపేట వెళ్ళడంతో విద్యార్థులు సమయానికి ఇంటికి వస్తున్నారని సంతోషం వ్యక్తం చేశారు. బస్సు సౌకర్యం కల్పించడంపై డిపో మేనేజర్ కు విద్యార్థులు, తల్లిదండ్రులు, సర్పంచ్ స్వామి కృతజ్ఞతలు తెలిపారు.

బ్యాంకు ఖాతా నుంచి రూ.20 లక్షలు స్వాహా

అచ్చంపేటటౌన్, అక్టోబర్ 3 : అచ్చంపేట పట్టణంలోని ఎస్ బీఐ అగ్రికల్చర్ డెవలప్ మెంట్ బ్యాంకులో ఉద్యోగి ఇద్దరు ఖాతాదారుల నుంచి రూ.20 లక్షలు స్వాహా చేశారు. ఉప్పునుంతుల మండలం తాడూరు గ్రామానికి చెందిన పిల్లిగుండ్ల వినోద్ ఎస్ బీఐ బ్యాంకులో రూ.14 లక్షల 30 వేల బ్యాంకులో డిపాజిట్ చేశారు. అచ్చంపేట మండలం నడింపల్లి గ్రామానికి చెందిన అనిత తన భర్త వ్యవసాయం చేస్తూ మృతి చెందగా ఆయనకు రైతు బీమా నుంచి వచ్చిన 5 లక్షలను బ్యాంకు ఖాతాలో ఉంచగా నాలుగు లక్షల రూపాయలను డిపాజిట్ చేయాలని అనిత బ్యాంకు క్యాషియర్ ను కోరగా ఆమె ఖాతా నుంచి రూ.4 లక్షలు విత్ డ్రా చేసి ఆమెకు బాండ్ ఇచ్చాడు. కొన్ని రోజుల తర్వాత వచ్చి బాండ్ విషయమై బ్యాంకులో విచారణ చేపట్టగా ఇది డిపాజిట్ బాండ్ కాదని బ్యాంకు సిబ్బంది చెప్పడంతో మోసపోయానని గ్రహించి బ్యాంకు మేనేజర్ కు తనకు జరిగిన విషయాన్ని తెలిపారు. అధివిధంగా పిల్లిగుండ్ల వినోద్ ఖాతా నుంచి రూ.50 వేల మిగిల్చి మిగతా రూ.13 లక్షల 80 వేలను బ్యాంకు నుంచి విత్ డ్రా చేశారని డబ్బులు డ్రా చేసేందుకు వెళ్ళిన వినోద్ కు డబ్బులు లేవని తెలవడంతో మేనేజర్ కు జరిగిన విషయం తెలిపారు. బ్యాంకు



ఆందోళన వ్యక్తం చేస్తున్న ఖాతాదారుడు

సిబ్బంది తమ డబ్బులను కొల్లగొట్టారని బాధితులు బ్యాంకు ముందు ఆందోళన చేశారు. ఈ విషయంపై బ్యాంకు మేనేజర్ వివరణ కోరగా డబ్బు డ్రా జరిగిన దానిపై శాఖా పరంగా విచారణ చేపడుతున్నామని ఆక్రమాలకు పాలైన బ్యాంకు సిబ్బంది ఎవరైనా వారిపై పట్టప్రకారం చర్యలు తీసుకునేందుకు పోలీసులకు ఫిర్యాదు చేస్తామని తెలిపారు. ఇంటి డబ్బులు పెట్టుకుంటే భద్రంగా ఉండదని బ్యాంకులో దాచుకుంటే బ్యాంకు సిబ్బంది ఆక్రమంగా డబ్బులు దోచుకోవడమేంటనే ఖాతాదారులు ఆందోళన వ్యక్తం చేశారు.

రేపు ఉచిత కంటి వైద్య శిబిరం

అచ్చంపేటటౌన్, అక్టోబర్ 3: అచ్చంపేట ప్రభుత్వ దవాఖానలో అక్టోబర్ 5న ఉచిత కంటి వైద్య (ఆపరేషన్) శిబిరం ఏర్పాటు చేస్తున్నట్లు ఆప్ డివిజన్ అధికారి గణేశ్ మంగళవారం ఒక ప్రకటనలో తెలిపారు. గురువారం ఉదయం 9:30 నుంచి మధ్యాహ్నం 12:30 గంటల వరకు జిల్లా అంధత్వ నియంత్రణ సంస్థ కందూరు రాంరెడ్డి లయన్స్ కంటి దవాఖాన, ఏనుగొండ మహబూబ్ నగర్ వారి ఆధ్వర్యంలో ఉచిత కంటి ఆపరేషన్ శిబిరం ఏర్పాటు చేస్తున్నట్లు కార్యక్రమంలో కంటి పరీక్షలు జరిపి కంటి ఆపరేషన్ కు అవసరమైన వారిని గుర్తించి వెంటనే కంటి ఆపరేషన్ నిమిత్తమై ప్రత్యేక వాహనంలో కందూరు రాంరెడ్డి లయన్స్ కంటి దవాఖానకి తీసుకెళ్లి ఆపరేషన్ తర్వాత తిరిగి అచ్చంపేటకు చేరవేస్తామని తెలిపారు. ఈ అవకాశాన్ని అచ్చంపేట పరిసర ప్రాంత ప్రజలు సద్వినియోగం చేసుకోవాలని అన్నారు. ఉచిత ఆపరేషన్ కు సంబంధిత పత్రాలు రేషన్ కార్డు లేదా ఓటర్ ఐడీ, ఆరోగ్యశ్రీ కార్డు, ఆధార్ కార్డు జిరాఫ్ కార్డులు బీపీ షుగర్ రిపోర్టులు, సెల్ నెంబర్ తప్పనిసరి తీసుకురావాలని సూచించారు.

ఎస్ఎఫ్ఐ కమిటీ ఎన్నిక

అచ్చంపేటటౌన్, అక్టోబర్ 3 : అచ్చంపేట ఎస్ఎఫ్ఐ మండల నూతన కమిటీ మంగళవారం ఏకగ్రీవంగా ఎమ్మెల్యే నాట్ల రాష్ట్ర కమిటీ సభ్యులు సయ్యద్ మంగళవారం ప్రకటనలో తెలిపారు. మండల అధ్యక్షుడిగా ముదావత్ అంజు, ప్రధాన కార్యదర్శిగా మహ్మద్ అబ్రాహీమ్ పాటు 21 మందిని కార్యవర్గ సభ్యులుగా ఎన్నుకున్నట్లు తెలిపారు.



ఎన్నికైన అధ్యక్ష, ప్రధాన కార్యదర్శులు